

## اختلاف فقہاء، اسباب و علل

ڈاکٹر محمد میاں صدیقی

ایک شخص جب فقہاء اور مجتہدین کی آراء اور ان کے اجتہادات پر نظر ڈالتا ہے تو اس کے سامنے یہ بات سوالیہ نشان بن کر ابھری ہے کہ: جب تمام فقہاء، اور ائمہ مجتہدین کے استدلال اور استخراج مسائل کا بنیادی مأخذ و مصدر کتاب اللہ، اور سنت رسول ہے، تو پھر ان کی آراء اور اجتہادات میں مختلف موقع پر اختلاف کیوں ہے۔ ایک مسئلے میں ایک امام اور مجتہد کی ایک رائے ہے، اور اسی مسئلے میں دوسرے امام یا ائمہ کی آراء اس سے مختلف ہیں۔ ایسا کیوں ہے اور اس کے اسباب و علل کیا ہیں؟

یہ مسئلہ یقیناً وضاحت طلب ہے۔ جن حضرات نے ائمہ مجتہدین اور فقہاء کے ان اختلافات کے اسباب و علل سے آگئی حاصل نہیں کی، اور اس کی حقیقت تک نہیں پہنچے وہ مختلف الجھنوں کا شکار ہو گئے۔ ان اختلافات کی تک نہ پہنچنے کے سبب ان کے ذہنوں میں یہ سوال ابھرا کہ جب چاروں ائمہ مجتہدین کے احکام مسائل کے اخذ و استنباط میں مأخذ و مصادر مشترک ہیں تو پھر اختلاف کی کیا وجہ؟ اس لئے ضروری ہوا کہ اس اختلاف کے اسباب و علل کی نشان دہی کی جائے، اور یہ بتایا جائے کہ اس کا بنا اور منشاء کیا ہے؟

فقہاء، اور اہل علم نے اس کے مختلف اسباب اور وجہوں بیان کئے ہیں۔ اهمال و اختصار کے ساتھ اس کا تجزیہ کچھ اس طرح ہے:

۱۔ رسول اللہ صلی اللہ علیہ وسلم کے زمانے میں تعلیم مسائل کی وہ صورتیں نہیں تھیں، جو آج ہیں، ”فقہ، فتاویٰ“ اور مسائل کی چھوٹی یا بڑی مستقل کتابیں نہیں لکھی جاتی تھیں، جس طرح

اج نہ صرف مسائل بلکہ ان کے ارکان، آداب و شرائط اور فضیلت پر الگ الگ رسائل اور کتابیں تالیف ہوتی ہیں۔ اس وقت معاملہ بہت آسان اور سادہ تھا۔ جو حکم نازل ہوتا بُنی اکرم صلی اللہ علیہ وسلم صحابہ کو اس کے کرنے کا حکم دے دیتے۔ یا خود عمل کر کے بتا دیتے۔ وضو کا حکم نازل ہوا، حضرت جبرئیل علیہ السلام نے حضور کو وضو کا طریقہ بتایا، اور حضور نے صحابہ کو وضو کر کے بتا دیا، نماز کا حکم آیا، جبرئیل علیہ السلام نے حضور کو نماز پڑھ کر بتا دی، حضور نے امت کو نماز کا حکم سنایا اور نماز پڑھ کر دکھائی، اور فرمایا: "جس طرح تم مجھے نماز پڑھتا دیکھ رہے ہو بس اسی طرح نماز پڑھو۔" یہ تجزیہ نہیں کیا کہ اس کا فلاں جزو شرط ہے، فلاں رکن، فلاں فرض، اور فلاں مستحب۔ صحابہ نے بھی یہ تحقیق نہیں کی کہ نماز کے مختلف اجزاء میں سے کسی جزو کا کیا مرتبہ اور کیا حکم ہے۔ اگر کسی وقت کوئی سوال کرتا تو اسے ناپسند کیا جاتا۔ حضرت عمر فاروق رضی اللہ عنہ اور بعض دوسرے صحابہ قرآن حکیم کی اس آیت سے دلیل پڑتا ہے: لَا تَسْتَأْنِوْا عَنِ اشْيَاءِ  
ان تَبْدِلُكُمْ تَسْؤُمُکُمْ<sup>(۱)</sup> (اشیاء کے بارے میں زیادہ سوال مت کرو۔ اگر تم پر ان کی حقیقت ظاہر ہو  
گئی تو تمہارے لئے برا ہو گا)۔

حضرت عبد اللہ بن عمر رضی اللہ عنہ نے ایک مرتبہ بنی اکرم صلی اللہ علیہ وسلم کا یہ ارشاد گرامی بیان کیا: لَا تَمْنَعُوا امَّاءَ اللَّهِ مَسَاجِدَكُمْ (اللہ کی بنیوں کو نماز پڑھنے کے لئے اپنی مسجدوں میں آنے سے نہ روکو) ان کے بیٹے نے کہا: حالات کو سمجھتے ہوئے ہم عورتوں کا مسجد میں نماز کے لئے آنا مناسب نہیں سمجھتے۔ عبد اللہ بن عمر رضی اللہ عنہ نے حدیث رسول کے مقابلے میں اپنے بیٹے کا یہ فقرہ ساتو غصے سے تملکا گئے۔ کہنے لگے: "میں قول رسول بیان کر رہا ہوں" اور تو کہتا ہے کہ ہم عورتوں کو مسجدوں میں نہیں آنے دیں گے۔ اور صرف غصے اور ناراضگی کا ہی افسار نہیں کیا بلکہ مرتبے دم تک بیٹے سے بات نہیں کی۔

ای طرح عبد اللہ بن عمر سے کسی نے پوچھا: "وَتَرْوَاجِبُ ہیں یا سُنْت؟" آپ نے جواب دیا: میں نے حضور علیہ السلام کو بیشہ پڑھتے دیکھا ہے، اس نے پھر پوچھا۔ آپ نے پھر یہی جواب دیا۔ اس کا صاف مطلب یہ تھا کہ عمل کرنے والے کو تحقیق و تدقیق میں نہیں پڑتا چاہئے۔  
حضرت عمر فاروق رضی اللہ عنہ سے اگر کوئی اس طرح سوالات کرتا تو اس کو سزا دیتے۔

صحابہ کرام جس طرح حضور کو عمل کرتے دیکھتے ویسے ہی عمل کر لیتے۔ ایک شخص نے دیکھا کہ آپ نے وضو میں ایک ایک عضو کو ایک ایک بار دھویا۔ اس نے ویسا ہی کر لیا، دوسرے نے تین تین بار دھوتے دیکھا۔ اس نے اس کے مطابق عمل کیا۔ اور پھر وہ دوسروں سے بیان بھی ویسے ہی کرتا۔ ایسی صورت میں اختلاف ہونا لازمی امر تھا۔ مثلاً:

حضرت عبد اللہ بن عمر رضی اللہ عنہما بیان کرتے ہیں کہ: ایک نایبنا صاحبی نے حضور علیہ السلام سے عرض کیا کہ مجھے مسجد تک لے جانے والا کوئی شخص نہیں ہے۔ کیا مجھے اس کی اجازت ہے کہ میں گھر میں نماز ادا کر لیا کروں؟ حضور نے اس کی اجازت مرحمت فرمادی۔ ایک دوسری روایت سے یہ معلوم ہوتا ہے کہ جب حضور علیہ السلام کو یہ معلوم ہوا کہ ان نایبنا صاحبی کا گھر مسجد سے قریب ہے تو آپ نے فرمایا کہ تمہیں فرض نمازیں گھر میں پڑھنے کی اجازت نہیں ہے<sup>(۲)</sup>

ایک ہی شخص کے بارے میں دو مختلف روایتیں، اور دو مختلف حکم ہیں۔ لیکن تحقیق و تجسس سے معلوم ہوتا ہے کہ ایک ہی شخص کے بارے میں حضور علیہ السلام نے جو دو مختلف حکم فرمائے وہ اس لئے کہ صورت حال بدل گئی تھی۔ جو شخص پورے پس منظر سے واقف نہیں ہو گا، اور اسے صرف ایک روایت کا علم ہو گا وہ اسی کو اختیار کرے گا، اور جسے دوسری روایت کا علم ہو گا وہ اس پر عمل پیرا ہو جائے گا۔

نبی علیہ السلام کے زمانے میں بعض واقعات ایسے ہوتے تھے کہ آپ صلی اللہ علیہ وسلم کسی ایک شخص کو کوئی کام کرنے کی اجازت مرحمت فرمادیتے تھے، لیکن دوسروں کو وہی کام کرنے سے روک دیتے تھے۔ اس کی وجہ اور حکمت دونوں کے حالات کا مختلف ہونا ہوتا تھا۔ غزوہ تبوک کے موقع پر حضرت ابو بکر صدیق رضی اللہ عنہ نے اپنا پورا مال جماد کے لئے نبی علیہ السلام کی خدمت میں پیش کیا، آپ نے اسے قبول کر لیا۔ لیکن دوسرے بعض صحابہ نے اپنا سارا مال پیش کرنا چاہا تو آپ نے انہیں منع فرمایا دیا۔

ایک صاحبی نے حضور سے پوچھا: کیا میں سفر کی حالت میں روزہ رکھ لیا کروں؟ یہ صاحبی بہت صحت مند تھے، اور کثرت سے روزے رکھا کرتے تھے۔ حضور نے فرمایا: "اختیار ہے۔ چاہے

تو رکھو، اور چاہے نہ رکھو۔

حضرت جابر بن عبد اللہ رضی اللہ عنہ روایت کرتے ہیں کہ حضور علیہ السلام نے فرمایا: "سفر کی حالت میں روزہ رکھنا کوئی نیکی کی بات نہیں ہے۔" اس سے بھی بڑھ کر یہ کہ حضرت عبد الرحمن بن عوف رضی اللہ عنہ حضور علیہ السلام سے نقل کرتے ہیں کہ آپ نے فرمایا: "سفر کی حالت میں روزہ رکھنے والا ایسا ہے جیسا کہ حضرت (غیر سفر) کی حالت میں روزہ توڑنے والا۔" (۳)

روایات کے اختلاف کی بنیادی وجہ، حالات کا اختلاف ہے، ایک شخص کے الگ حالات تھے، اسے نبی علیہ السلام نے ایک حکم دیا، دوسرے شخص کے حالات اس سے بالکل مختلف تھے، آپ نے اسے دوسرا حکم دیا، دوسرے یہ کہ ایک مجلس میں ایک بات کہی، دوسری مجلس میں دوسری بات کہی، اس کے سامنے الگ تھے۔ ہر مجلس کے سامنے نے جو بات سنی وہ دوسروں سے نقل کر دی۔

اس صورت حال میں فقراء صحابہ، تابعین، اور ائمہ مجتہدین اس امر کی طرف متوج ہوئے کہ وہ دونوں طرح کی روایات کا مآخذ اور پس منظر تلاش کریں، اور جس روایت اور جس حکم کا جو پس منظر اور بنیادی سبب ہے، اس کو اسی پر محمول کریں۔ (۴)

۲۔ دوسری وجہ یہ ہے کہ نبی اکرم صلی اللہ علیہ وسلم نے کسی خاص شخص کو، کسی خصوصیت کی وجہ سے کوئی خاص حکم دیا، حاضرین مجلس نے اسے عام حکم سمجھ کر کلیے کے طور پر نقل کر دیا۔ جیسے حضور علیہ السلام نے ایک صحابی کا مریہ قرار دیا کہ جو چند قرآنی آیات انہیں یاد ہیں وہ اپنی منکوحہ کو یاد کردا ہیں۔ یہ ایک خاص حکم تھا۔ جو لوگ مجلس میں موجود تھے اور ان کے سامنے اس حکم کا پورا پس منظر تھا، انہوں نے خصوص پر محمول کیا، اور جن کے سامنے پورا پس منظر نہیں تھا، اور انھیں پس منظر کے بغیر صرف اس واقعہ کی اطلاع ملی۔ انہوں نے اسے عموم پر محمول کیا۔ (۵)

۳۔ اختلاف روایت کی ایک وجہ یہ ہوئی کہ نبی اکرم صلی اللہ علیہ وسلم کو متعدد لوگوں نے ایک کام کرتے دیکھا۔ دیکھنے والوں میں سب لوگ ایک ہی ذہنی اور فکری سطح کے لوگ نہیں

ہوتے تھے۔ کچھ لوگ دانائی اور فناہت میں کمزور۔ مگر حافظے کے تیز، جو دیکھا اسے خوب یاد رکھا۔ انہوں نے حضور کے اس عمل کو من و عن نقل کیا۔ گریات و سبات اور پس مظفر کے بغیر۔ حضور کے سفرج کے حوالہ سے ایسی بے شمار مقالیں ذخیرہ حدیث و روایت میں موجود ہیں۔ مثلاً: رسول اللہ صلی اللہ علیہ وسلم نے جب حج کا احرام باندھا تو کسی نے سمجھا کہ آپ قارن ہیں۔ یعنی حج اور عمرہ دونوں کی ایک ساتھ نیت کرنے والے ہیں۔ کسی نے خیال کیا کہ آپ مختص ہیں۔ یعنی پہلے عمرہ ادا کریں گے اور پھر حج ادا کریں گے۔

اسی طرح اس بات میں اختلاف ہوا کہ حضور نے کس وقت احرام باندھا۔ اس اختلاف کی وجہ یہ ہوئی کہ حضور نے بھرت کے بعد صرف ایک حج کیا، مجع ایک لاکھ سے زیادہ تھا، ہر شخص حضور کو نہ بہت قریب سے دیکھ سکتا تھا، اور نہ سب کے لئے بیک وقت دیکھنا ممکن تھا، جس نے جس وقت پہلی بار احرام کی حالت میں دیکھا اس نے اسی کے مطابق نقل کر دیا۔ (۲)

۳۔ باوقات اختلاف اس لئے پیش آتا ہے کہ حکم یا عمل کی علمت بدلت جاتی ہے۔ مثلاً ایک روایت ہے کہ: نبی اکرم صلی اللہ علیہ وسلم تشریف فرماتھے، ایک کافر کا جنازہ سامنے سے گزر، حضور کھڑے ہو گئے۔ ایک دوسری روایت سے معلوم ہوتا ہے کہ آپ اس لئے کھڑے ہوئے تھے کہ جنازے کے ساتھ فرشتے ہوتے ہیں، ان کی تعظیم مقصود تھی، اس صورت میں مومن کا جنازہ اگر گزرے تو بطريق اولیٰ کھڑا ہونا چاہئے۔ جن لوگوں کے نزدیک فرشتوں کا ہونا علمت ہے، ان کے نزدیک کافر کا لفظ روایت میں ذکر کرنے کی ضرورت نہیں۔ (۷)

بعض دوسری روایات سے معلوم ہوتا ہے کہ حضور اس لئے کھڑے ہوئے کہ کافر کا جنازہ مسلمانوں کے سروں سے اوپنچا ہو کرنہ گزرے، اس میں مسلمانوں کی اہانت کا پلو ہے۔ اس صورت میں قیام صرف کافر کے جنازے کے ساتھ مخصوص تھا، اور روایت میں کافر کے ذکر کرنے کی خاص طور سے ضرورت ہے۔ (۸)

۴۔ اختلاف کی ایک بڑی وجہ یہ ہے کہ بعض روایات میں ایسے الفاظ استعمال ہوئے جو ایک سے زائد معانی میں یکساں طور پر مستعمل تھے۔ نبی علیہ السلام نے اپنے کلام میں اس لفظ

کے ایک معنی مراد لئے۔ مگر سننے والوں نے دوسرے معنی مراد لے لئے۔ جیسے وضو کا لفظ۔ اصطلاحی معنی کی رو سے اس وضو کے لئے استعمال ہوتا ہے جو نماز کے لئے کی جاتی ہے۔ لیکن از روئے لغت صفائی، نظافت، اور پاکیزگی کی خاطر باتھ منہ دھونے کو کہتے ہیں۔ حضرت سلمان فارسی رضی اللہ عنہ نے حضور علیہ السلام سے عرض کیا کہ: "میں نے تورات میں پڑھا ہے کہ کھانے کے بعد وضو کرنا، کھانے میں برکت کا باعث ہے" حضور نے فرمایا: "کھانے سے پہلے اور کھانے کے بعد وضو کرنا، کھانے میں برکت کا سبب ہے۔" اس واقعے اور کلام میں حضرت سلمان نے بھی، اور حضور نے بھی وضو سے نظافت کی خاطر باتھ دھونا مراد لیا ہے، نماز والی وضو ہرگز مراد نہیں ہے<sup>(۹)</sup>

۶۔ اختلاف کی ایک وجہ یہ تھی کہ نبی اکرم صلی اللہ علیہ وسلم نے کسی کام کی ممانعت فرمائی۔ ہر زبان میں حکم کی نوعیتیں مختلف ہوتی ہیں۔ بعض سننے والے اسے قطعی اور حقیقی سمجھتے ہیں، بعض کا خیال ہوتا ہے کہ حکم کی تعمیل افضل و بہتر ہے۔ اگر تعمیل نہیں کریں گے تو کسی سزا کے مستحق نہیں ہوں گے۔ بعض اسے محض اجازت پر محمول کرتے ہیں۔

اختلاف روایات، اور اختلاف آراء کی یہ وہ صورتیں تھیں جو صحابہ کرام کے دور میں پیش آئیں۔ ان کے بعد تابعین کا زمانہ آیا، اور انہوں نے رسول اللہ صلی اللہ علیہ وسلم کی سنت کے ساتھ ساتھ صحابہ کے مختلف اقوال، اور مختلف توجیہات و تعبیرات کو محفوظ کیا، اور نئے حالات و مسائل کے احکام معلوم کرنے میں رسول اللہ صلی اللہ علیہ وسلم اور صحابہ کرام دونوں کو اپنا رہبر و پیشووا قرار دیا، اور دونوں کے علم و حکمت سے بھرپور استفادہ کیا۔

ظاہر ہے کہ صحابہ میں اختلاف موجود تھا، ہر تابعی کو یہ سوت حاصل نہ تھی کہ تمام صحابہ کے مختلف اقوال و آراء کو جمع کر کے ان میں باہمی تطبیق و ترجیح کی صورت نکالتے۔ پھر بھی ان حضرات نے جہاں تک ممکن تھا، صحابہ کے مختلف اقوال جمع کئے، اور بعض پر بعض کو کسی قوی دلیل اور مضبوط قرینے کی بنا پر ترجیح دی۔ جو اقوال کمزور اور مرجوح نظر آئے انھیں ترک کیا۔ اگرچہ ان میں بعض اقوال ایسے تھے جو جلیل القدر صحابہ کی طرف منسوب تھے۔ مگر علم و تحقیق کی دنیا اور ہے۔ اور عشق و عقیدت کی دنیا بالکل الگ اور مختلف ہے۔ ان حضرات کا کمال

احتیاط تھا اور دین کے بارے میں اس کی اشد ضرورت تھی کہ محبت و عقیدت، اور علم و تحقیق کے درمیان حد فاصل کو کبھی ملنے نہیں دیا۔ عقیدے، حکم، اور مسئلہ کی جہاں بات آئی وہاں خوب اچھی طرح چھان پھٹک کی۔ اور کسی قول اور روایت کو قبول کرنے اور رد کرنے میں کسی رو رعایت سے کام نہیں لیا۔

صحابہ کے بعد یہی حضرات مختلف علاقوں میں لوگوں کی توجہ کا مرکز بننے کے لائق تھے، اور بجا طور پر اس بات کے متعلق تھے کہ لوگوں کی دینی "علمی" اور فکری رہنمائی کا فریضہ ادا کریں۔ چنانچہ جہاں جہاں یہ حضرات (تابعین) موجود تھے وہاں لوگوں کے مقصد اور پیشوavn گئے۔ ان میں جو زیادہ اہل علم و فضل تھے ان کے پاس دور و دراز سے لوگ استفادہ کی غرض سے آتے۔ ان کے پاس رسول اللہ صلی اللہ علیہ وسلم کی احادیث تھیں، صحابہ کی زندگی، ان کے اقوال و آراء اور فتاویٰ تھے۔ اور ان میں باہمی تقطیق اور ترجیح کی صورتیں اور اصول تھے۔ ان کے علاوہ کچھ نئے حالات و مسائل بھی تھے، جن میں ان حضرات کی مستقل آراء تھیں، اجتہاد و استنباط کے مختلف طریقے، اور مختلف زاویہ ہائے نظر بھی تھے۔ طالبان علوم نے ان تمام چیزوں سے استفادہ کیا۔ اور پھر یہ استفادہ کرنے والے اپنے اپنے علاقوں میں بعد میں آنے والوں کے لئے مرکزو مر جمع بنے۔ (۱۰)

— مذکورہ بالا اسباب و وجودہ کے علاوہ اختلاف روایات کی ایک اہم وجہ احادیث کی روایت بالمعنى بھی تھی۔ صحابہ اور تابعین کے ابتدائی دور میں روایت باللفظ کا اہتمام نہیں تھا۔ نبی اکرم صلی اللہ علیہ وسلم کے قول کو اپنے الفاظ میں نقل کر دیا جاتا تھا۔ ابن سیرین کہتے ہیں کہ: میں نے ایک ہی حدیث کو دس مشائخ سے سنًا، ان میں سے ہر ایک نے اسے مختلف الفاظ کے ساتھ روایت کیا لیکن معنی ایک تھے۔ اس بارے میں علامے فن نے طویل بحثیں کی ہیں کہ روایت بالمعنى جائز ہے یا نہیں۔ ؟ لیکن علامہ سیوطی نے ائمہ اربعہ کا اس پر اتفاق نقل کیا ہے کہ اگر روایت کرنے والے میں وہ شرائط پائی جاتی ہوں جو اہل فن نے عائد کی ہیں تو پھر روایت بالمعنى جائز ہے۔ (۱۱)

ائمه مجتہدین کے ممالک اور آراء کے مختلف ہونے میں حسب ذیل وجوہ کا بھی دخل

ہے:

الف: ایک امام کو ایک حدیث ایسے ذریعے سے پہنچی جو اس کے نزدیک قابل اعتماد تھا۔ لیکن دوسرے امام تک کسی ایسے ذریعے سے پہنچی جو اس کے نزدیک معتبر نہ تھا، اس نے اس حدیث پر عمل نہیں کیا۔

ب: پیش آمده مسائل اور واقعات کا حل دریافت کرنے کے لئے مختلف اصول وضع کرنا، اور مقررہ اصول کے تحت ان کا حل معلوم کرنا۔ کسی نے اس کے لئے کوئی اصول وضع کیا، اور کسی نے دوسرے اصول سے کام لیا۔

ج: عرف و رواج کا اختلاف۔ شریعت کے بعض مسائل ایسے ہیں کہ عرف اور رواج کی تبدلی سے ان کا حکم بھی بدل جاتا ہے۔ انہے مجتہدین کی رہائش مختلف علاقوں میں تھی۔ انہوں نے اپنے اپنے علاقوں کے عرف کے مطابق مسائل کا حل دریافت اور معین کیا۔

اس موقع پر ایک اور بات قابل غور ہے۔ اور وہ یہ کہ محدثین اور فقیماء کی نوعیت کار میں فرق ہے۔ اس کو سمجھنا ضروری ہے۔ اس کو سمجھنے سے مذکورہ بالا اختلاف کے بنیادی سبب کو سمجھنے میں مدد ملے گی۔

یہ دونوں گروہ بادی النظر میں ایک دوسرے کے مقابل اور مخالف نظر آتے ہیں۔ لیکن حقیقت میں ایسا نہیں۔ بات یہ ہے کہ ان دونوں کے طریق کار میں بہت باریک مگر بنیادی فرق ہے۔ ایک طبقے کی توجہ اور کاوش کا مرکزی نقطہ نظر کی ترتیب و تدوین کا کام تھا، اور دوسرے کی نظر تدوین حدیث کے کام پر تھی۔ یہیں سے احکام مسائل کی دریافت میں فرق و انتیاز رونما ہوا۔ لیکن اس کے ساتھ یہ بات بھی ذہن میں رکھنے کی ہے کہ کوئی فقیہ ایسا نہیں تھا جو صحیح حدیث کے مستند ذریعے سے اپنے تک پہنچنے کی صورت میں اپنی رائے اور اجتہاد کو ترجیح دیتا ہو۔ اسی طرح کوئی محدث بھی ایسا نہیں جو حالات و ضرورت کی بنا پر مسائل کا حکم دریافت نہ کرے۔ فرق یہ ہے کہ فقیہ اپنے مقررہ اصول و خوابط کے تحت مسئلے کا حل تلاش کرے گا، اور محدث کسی چیز کی بنا پر اس کا حل بتائے گا۔ محدث کے سامنے ایک حد تک دوسری را ہیں مسدود ہیں اس لئے وہ

روایتوں کے قبول کرنے میں لازمی طور پر فراخ دل ہو گا۔ لیکن فقیہ کے سامنے دوسری راہیں بھی مکمل ہیں، اس لئے وہ کافی چھان پچک کے بعد کسی روایت کو قبول کرے گا۔

اس کے علاوہ دونوں کے مزاج اور طبیعت میں بھی فرق اور اختلاف ہے۔ ایک روایت کا دلداہ، دوسرے پر درایت کا غلبہ۔ احکام مسائل کی دریافت میں اس فرق کا اثر یقیناً ظاہر ہو گا۔ مثلاً سنت سے احکام کے اخذ و استنباط میں محدث اس کی رعایت نہیں کرے گا کہ فقیہاء نے اس سے استدلال کیا ہے یا نہیں۔ اس کے مطابق صحابہ کا عمل ثابت ہے یا نہیں؟ حدیث کی موجودگی میں محدث کسی صحابی کے قول، 'فتوا'، رائے اور کسی مجتہد کے اجتہاد کی طرف دیکھنے کی ضرورت محسوس نہیں کرے گا۔ صرف حدیث کے نہ ملنے کی صورت میں صحابہ کے آثار، اور فتاویٰ کی طرف رجوع کرے گا۔ قول اور فتوا کی صورت میں ترجیح کی بنیاد علم، 'تفوی'، اور حفظ میں برتری اور شرست ہوگی۔

اس موقع پر ایک اشکال ذہنوں میں ابھرتا ہے۔ وہ یہ کہ نبی اکرم صلی اللہ علیہ وسلم امت کی تعلیم کے لئے مبعوث ہوئے تھے۔ قرآن نے آپ کی تشریف آوری کی ایک بنیادی وجہ یہ بھی بیان کی کہ اللہ کی طرف سے جو احکام بجمل طریقے سے دیئے گئے ہیں آپ ان کو واضح کر کے پتا میں تاکہ لوگوں کو عمل کرنے میں دشواری پیش نہ آئے۔ پھر آپ نے بہت سے مسائل کو واضح اور حقیقی طریقے سے کیوں نہیں بتایا جس سے ہر طرح کی الجھن ختم ہو جاتی اور عمل کرنے میں تذبذب کی کوئی کیفیت باقی نہ رہتی؟

سطحی نظر سے دیکھنے میں یہ اشکال خاصاً ذہنی معلوم ہوتا ہے۔ لیکن حقیقت یہ ہے کہ یہی صورت حال امت کے لئے رحمت ہے اگر ہر جزئی اور فروعی حکم کو بھی حقیقی طور پر بیان کر دیا جاتا اور امت کے لئے کسی مسئلے کی دو صورتوں میں سے کسی ایک کے انتخاب کا اختیار باقی نہ رہتا تو اس سے امت کو تحفیزی پیش آتی۔ نبی اکرم صلی اللہ علیہ وسلم کا امت پر یہ بہت بڑا احسان ہے کہ آپ نے جزئی اور فروعی احکام کو اس انداز سے منضبط نہیں کیا کہ لوگ مشكلات میں پھنس جائیں۔ آپ نے دینی احکام کو دو حصوں میں تقسیم فرمایا۔ ایک وہ احکام ہیں جن میں غور و خوض اور بحث و تجھیص کو ناپسندیدہ قرار دیا۔ دوسرے وہ احکام ہیں جن میں بحث و تجھیص اور

اختلاف آراء کونہ صرف پسند فرمایا بلکہ اسے رحمت کا سبب قرار دیا۔

اس صورت حال کو بالفاظ دیگر یوں سمجھنا چاہئے کہ شریعت نے احکام کی دو صورتیں بیان کیں۔

ایک قطعی احکام جن میں کرنے والوں کے فہم کو دخل دینے کی اجازت نہیں دی۔ حتیٰ کہ ان میں کسی قسم کی توجیہ اور تاویل کی بھی گنجائش نہیں رکھی۔ ان میں ذرہ برابر انحراف اور کمی بیشی کرنے والوں کو گمراہ اور گنہگار قرار دیا۔

دوسرے وہ احکام جن میں لوگوں کی کمزوری اور امت کی سولت کو مد نظر رکھتے ہوئے توجیہ اور تاویل کرنے والوں کو گنہگار اور بد عمل نہیں کہا۔ پہلی قسم کے احکام کو اعتقادیات سے تغیر کرتے ہیں اور دوسری قسم کے احکام کو بجزئی اور فروعی احکام مسائل سے۔

نبی اکرم صلی اللہ علیہ وسلم کی حیات مقدسہ میں بہت سے ایسے واقعات پیش آئے جن میں آپ نے تختی نہیں کی۔ اختلاف آراء کی صورت میں کسی ایک فرقہ کو نہ مطعون کیا اور نہ اس کی رائے کو غلط قرار دیا۔ دونوں آراء کی تصویب کی۔ اس کی بہت سی مثالیں ہیں۔ ایک مثال پر اکتفا کرتا ہوں۔ امام نسائی نے اپنی سنن میں دو صحابہ کا واقعہ نقل کیا ہے کہ انھیں عسل کی ضرورت پیش آئی پانی موجود نہیں تھا، ان میں سے ایک صاحب نے عسل نہ کر سکنے کے سبب نماز نہیں پڑھی۔ دوسرے صاحب نے تمکم کیا اور نماز ادا کر لی۔ نبی علیہ السلام سے رجوع کیا تو آپ نے دونوں میں سے کسی کے بارے میں یہ نہیں فرمایا کہ اس نے غلط کیا۔ دونوں کی توثیق کی۔ (۱۷)

بات یہ ہے کہ اصول اختلاف اور پات ہے اور فروعی اختلاف اس سے مختلف چیز ہے۔ بعض حضرات جزوی اختلاف کو اصولی اختلاف سمجھ کر ان آیات و روایات کو اس پر چھپا کرنا چاہتے ہیں جو اختلاف مذموم کے بارے میں آئی ہیں۔ وہ ایسا یا تو عدم علم کی بنا پر کرتے ہیں یا اس سے مقصود تبلیغ ہے جو کہ شریعت کی نظر میں انتہائی ناپسندیدہ بات ہے۔

اس امر میں ذرہ برابر شنک و شبہ نہیں کہ اسلامی شریعت نے فروعی مسائل اور ان کے بارے میں اختلاف آراء کی بڑی وسعت اور گنجائش رکھی ہے۔ یہی وجہ ہے کہ دوسری صدی

بھری میں جو تدوین مسائل کا دور تھا، جب خلیفہ ہارون الرشید نے امام مجتہد مالک بن انس سے یہ بات کہی کہ آپ کی مولفہ کتاب "المؤطا" کو حل مسائل کے لئے ایک مرکزی اور بنیادی کتاب قرار دے دیا جائے اور مقیمیوں اور قاضیوں کو اس بات کا پابند کر دیا جائے کہ وہ اس کے مطابق فتوے اور فیصلے صادر کریں تو امام مالک بن انس نے اس تجویز کو رد کر دیا اور خلیفہ وقت سے یہ کہا کہ: فروعی مسائل میں صحابہ کی آراء مختلف ہیں اور وہ سب صواب پر مبنی ہیں۔ مختلف علاقوں میں لوگ مختلف آراء کے پیروکار ہیں۔ انہیں ان پر عمل کرنے دستیغیے۔ یہ صورت حال حضور علیہ السلام کے اس ارشاد مبارک کی عملی تعبیر ہے کہ میری امت کا اختلاف، رحمت کا سبب ہے۔ یہ وہ کھلی رحمت ہے جو آنکھوں سے نظر آتی ہے۔ فروعی مسائل میں انہمہ مجتہدین کی مختلف آراء ہیں۔ لوگوں کے لئے ان میں سے کسی پر بھی عمل کرنا جائز ہے۔ حتیٰ کہ ایک رائے کو چھوڑ کر شرعی اور اجتماعی ضرورت کی خاطر دوسرا رائے کو اختیار کرنا اور اس کے مطابق فتویٰ دینا بھی جائز ہے۔

جزئی اور فروعی مسائل میں مجتہدین کے اختلاف آراء کے بارے میں عبد الوہاب شعرانی کا تبصرہ بہت جامع ہے۔ وہ کہتے ہیں:

"اگر انصاف کی نظر سے دیکھا جائے تو یہ بات پوری طرح واضح ہو جائے گی کہ تمام انہمہ مجتہدین راہ حق کے مسافر ہیں، انہمہ اربعہ کے فقیہی ممالک شریعت مطہرہ کے ترجمان ہیں، اس کی حدود سے کوئی باہر نہیں۔ ان کے مختلف اقوال و آراء امت کے لئے رحمت کا باعث ہیں۔"

الله جل شانہ جو علیم و حکیم ہیں، ان کی حکمت اور مصلحت اسی کی مقتضی تھی کہ غیر منصوص احکام میں اختلاف آراء ہو۔ اگر اللہ تعالیٰ کو یہ بات پسند نہ ہوتی تو وہ معمولی سے اختلاف کو بھی منوع قرار دیدیتے۔ جس طرح دین کے بنیادی اور اصولی احکام میں اختلاف کو حرام قرار دیا۔

اس حدیث پر ہمیشہ نظر رکھنی چاہئے کہ فروعی اور جزوی اختلافات کا معاملہ اصولی اختلاف سے بالکل مختلف ہے۔ انہیں ایک سطح پر نہیں رکھا جاسکتا۔ اس خلط بحث سے فتنے میں پڑ جانے کا اندازہ ہے، نبی اکرم صلی اللہ علیہ وسلم نے فروعی اختلاف آراء کو

امت کے لئے رحمت قرار دیا ہے۔

انہ مجتہدین کے اقوال و آراء مشکاتہ نبوت سے ماخوذ ہیں، ان کے اقوال و آراء میں فرق یہ ہے کہ کسی ایک امام نے حکم شرعی کے متعلق اصل حکم اور عزیمت کو اختیار کیا، اور دوسرے نے رخصت کو ترجیح دی۔ (۱۳)

انہ مجتہدین کے اقوال و آراء میں جو اختلاف ہے، اس پر اگر غور کریں تو اس نتیجے پر پہنچیں گے کہ اس کا ہونا ضروری تھا۔ اگر عقائد، اور اصولی احکام کی طرح ہر حکم حقیقی طور پر اتنا راجتا، اور ماہرین فن کو اجتہاد و استنباط کی اجازت نہ ہوتی تو یہ امر امت کے لئے بخوبی کا باعث بن جاتا۔ عقل کا بھی تقاضا یہی ہے کہ جس دین کو قیامت تک کے لئے باقی رہنا ہے، اور اس میں کسی تغیر و تبدل کا نہ امکان ہے، اور نہ اجازت۔ اس میں مسائل کی ایک ایسی نوع بھی شامل ہونی چاہئے تھی جس میں اس کے ماننے والے اجتہاد سے کام لے سکیں، اور ان کے لئے اپنی ضرورت اور عرف و عادت کے مطابق دو احکام میں سے کسی ایک حکم کو اختیار کرنے کی اجازت ہو۔ بشرطیکہ وہ قرآن و سنت کے بیان کردہ اصول و قواعد سے باہر نہ ہو۔

اختلاف انہ کی بحث میں ایک اور پہلو بھی ہے، اور وہ یہ ہے کہ جب اجتہاد شرعی چیز ہے، جس میں رائے اور فہم کا داخل ہوتا ہے، اور علمی و ذہنی سطح کے اختلاف کے باعث آراء مختلف ہو سکتی ہیں اور جب آراء مختلف ہوں گی تو ظاہر ہے کہ انہ کا اجتہاد اس سے متاثر ہو گا، اور ایک ہی مسئلے میں ایک سے زائد اجتہادی آراء ہو سکتی ہیں۔ لیکن آراء کے اس اختلاف کو نہ دین کے لیے مضر کہا جائے گا، اور نہ اس سے امت میں تفرق و انشمار پیدا ہو گا۔

اختلاف کی یہ صورت علم، علماء اور امت کے لئے ترقی کا بھی باعث ہے، اور عوام و خواص کے لئے رحمت کا سبب بھی۔ اس کی وجہ یہ ہے کہ دنیا میں کوئی ترقی تصادم اور تکڑاؤ کے بغیر نہیں ہوتی۔ بلکہ ترقی نام ہی دو مخالف چیزوں کے تکرانے کا ہے۔ علم کی وسعت اور ترقی بھی افکار و آراء کے تکڑاؤ اور تصادم سے وابستہ ہے۔ ایک حکیمانہ مقولہ ہے: دل آدمی کا مردہ ہے، اس کی زندگی علم سے ہے، اور علم انسان کا مردہ ہے، اس کی زندگی بحث و مناظرے سے ہے۔

ظاہر ہے کہ بحث و مناظرہ، علم کو علم سے نکرانے ہی کا نام ہے، جس سے علم کے مخفی گوشے نمایاں ہوتے ہیں۔ تکوین الٰہی نے اسی لئے اسلام کے مقابلے میں کفر کی طاقتیں کھڑی کیں تاکہ کفر اپنی تمام تر توانائیوں کے ساتھ اسلام سے نکرانے اور اسلام کے حق و صداقت پر بنی تمام پلوروشن ہو جائیں۔

علم کے مقابلے پر شک، شبہ اور تذبذب کا نکر اسی لئے صفائی کیا گیا کہ جمل اپنے جس حصے کو علم کے خلاف استعمال کرتا ہے، علم کے اتنے ہی مخفی گوشے دنیا کے سامنے واضح ہو جاتے ہیں۔

شریعت نے مشورہ کا حکم اسی لئے دیا کہ مختلف آراء کے تصادم سے معاملے کے اپنے اور برے۔ تمام پلرو سامنے آ جاتے ہیں، اور بات خوب اچھی طرح پھین چھنا کر بے غبار صورت میں سامنے آ جاتی ہے، جب تک اضداد نہ ہوں، اشیاء کی حقیقت پورے طور پر واضح نہیں ہوتی۔ اسی لئے اللہ تعالیٰ نے دین میں ایک حصہ اہل فکر و نظر کے اجتہاد و تحقیق اور تصادم آراء کے لئے چھوڑ دیا تاکہ اسلام کا وہ مخفی اور باطنی پلرو بھی نہ صرف عیاں ہو بلکہ بھر بے کراں کی، طرح پھیلتا چلا جائے جو وسیع تر اصول و کلیات، اور مخفی اسرار و عمل پر مشتمل ہے۔ اور اس طرح خلق خدا امت مسلمہ کے مخصوص اور چیدہ دماغوں اور صلاحیتوں سے بھر پور استفادہ کر سکے۔ لوگوں کو اسلامی علوم کی جامیعت اور کتاب و سنت کی ہمہ گیریت کا بھی اندازہ ہو جائے، اور لوگ اس حقیقت سے آشنا ہو جائیں کہ کتاب و سنت کے مختصر نصوص میں علوم کا کتنا بڑا ذخیرہ بھرا ہوا ہے۔

اختلاف ائمہ کی بدولت احادیث کا ہر ہر محمل اجتہادی مسائل کی صورت میں معقول ہے اور کلام نبوت کا کوئی گوشہ ایسا نہیں جس تک لوگوں کی رسائی نہ ہو، اور جس پر عمل مشکل

- ۶۸ -

اس اختلاف سے امت کے لئے ایک سولت بہم پہنچتی ہے، وہ یہ کہ ہر ذوق کا آدمی اور طبقہ اپنے ذوق کے امام مجتہد کی پیروی کر کے تعلیمات اسلام پر عمل پیرا ہو سکتا ہے، جس امام کا مسلک اور اصول۔ جس ماحول اور معاشرے کے لئے زیادہ موزون اور منفرد ہو وہ اسے اپنا سکتا

ہے۔ اس اجتہادی اختلاف نے اسلام کو ایک ایسے دریا کی مانند بنا دیا جس کا ایک گھاث نہ ہو، کئی گھاث ہوں، جو راہ رو جس طرف سے گزرے اس سے اپنی پیاس بجا لے، ہرست سے گھوم کر ایک ہی طرف آنے کی مجبوری نہ ہو۔ ہر گھاث کا پانی یکساں ہے، مزا بھی ایک ہے اور تأشیر بھی ایک۔ صرف رخ بدلا ہوا ہے۔

اس اجتہادی اختلاف کی بدولت ذہین و فطین شخصیتوں کے چھپے ہوئے جو ہر کھلے، کتاب و سنت کی بлагعت و جامیعیت کے بارے مستور پہلوؤں کا اظہار ہوا، امت کے لئے عملی آسانیاں بہم پہنچ گئیں۔ ذات نبوت میں جو نوع بنو علوم اللہ جل شانہ نے دینیت کئے تھے، وہ امت پر آشکار ہو گئے۔

غرض دین، پیغمبر اور امت سب کے لئے اجتہادی اختلاف اور فروعی تنوع مفید اور سود مند ثابت ہوا۔ اسی لئے کھلے لفظوں میں اس کی نہمت کی بجائے ستائش کی گئی، اور اسے رحمت واسعہ کما گیا۔ (۱۳)

## حوالہ جات

- ۱- القرآن: ۵ (المائدہ، ۱۰۱)
- ۲- محمد سلام مذکور۔ ڈاکٹر۔ مناجح الاجتہاد (طبع: دارالنہضہ عربیہ مصر ۱۹۷۰ء)۔ ص: ۹۸
- ۳- محمد بن احمد انصاری قرطبی۔ الجامع لاصکام القرآن (طبع مصر ۱۹۶۷ء) ۲/۲۷۷
- ۴- علی بن احمد بن حزم۔ الاصکام فی اصول الاصکام (طبع تاہرہ ۱۳۲۵ھ) ۲/۲۳۲ - نیز دیکھئے
- ۵- محمد زکریا کاملہلوی۔ اختلاف ائمہ (طبع: مکتبہ رشیدیہ ساہیوال۔ ت۔ ن۔) ص: ۱۱-۲
- ۶- مناجح الاجتہاد۔ ص: ۸۹ و مابعد
- ۷- شاہ ولی اللہ دہلوی۔ الانصار فی بیان سبب الاختلاف (طبع: مکمل اوقاف ہنگاب لاہور ۱۹۷۱ء)۔ ص: ۹، ۱۰
- ۸- ایضاً۔ ص: ۱۰، نیز دیکھئے
- ۹- اختلاف ائمہ۔ ص: ۱۸، ۱۹
- ۱۰- الانصار فی بیان سبب الاختلاف۔ ص: ۹، ۱۰

- شہ ولی اللہ دہلوی - مجھ اللہ البالغہ (طبع: مطبع منیریہ مصر ۱۳۵۲ھ)۔ ۱۵۵/۱ وابعد۔ نیز دیکھئے: اختلاف الفقیماء (امام طحاوی)۔ تحقیق و تعلیق ڈاکٹر صفیر حسن مصوصی (مقدمہ)
- ۱۱- اس حدیث کو امام بخاری نے اپنی الجامع الحجیج ابواب الصلوٰۃ میں اور امام نسائی نے اپنی سنن کتاب الصلوٰۃ میں ذکر کیا ہے۔
- ۱۲- عبد الوہاب شعرانی - المیزان الکبیری (طبع قاہرہ مصر ۹۷۶ھ)
- ۱۳- نبی اکرم صلی اللہ علیہ وسلم کا ارشاد گرامی ہے: "اختلاف امتی رحمتی" (میری امت کا اختلاف رحمت ہے) اور بعض روایات میں الفاظ ہیں "اختلاف اصحابی رحمة واسعه" (میرے صحابہ کا اختلاف وسیع تر رحمت ہے)۔ اس روایت کو یہیقی، داری اور دار قتلی نے اپنی کتب میں روایت کیا ہے۔

★★★